

## Sâkitawahk L'kwal mâmawi sihkit'sahikêwin

---

**Î wihtamâkawiya oyasowêw îwî kitâpahta mîna îwî oyasowâta  
marrshikêwin kîspin  
takî otinikâtîk ahpô ta sâpohtatahk.**

---

**Kîspin kiya ahpô kinîkhihwak kî itohtêwak ôta ôma L'kwal Sâkitawahk  
Alam'siyôñ kâkî kanawîmihcik awâsisak, piyahtak ayamihâ  
Ôma l'papî ayis oyasowêwin ahpô itikwî ka pakamskâkon.**

To read this notice in English, please click [here](#) online or you can send an email to [info@ILEXSettlement.ca](mailto:info@ILEXSettlement.ca) or call 1-833-700-7458.

Pour lire cet avis en français, veuillez cliquer [ici](#) en ligne ou vous pouvez envoyer un courriel à [info@ILEXSettlement.ca](mailto:info@ILEXSettlement.ca) ou appeler 1-833-700-7458.

kahayamihtâyan ôma wihtamâkewin nehiyawewinihk, mahti mâkona [ôta](#) mahtâwinohk ahpô kâkîhitisahamowâw mahtâwinohk [info@ILEXSettlement.ca](mailto:info@ILEXSettlement.ca) ahpô sewîpita 1-833-700-7458.

Ku Denesûłıne yatı ʔa bek'eyawustı ıııdhen de ʔejâ [Bek'ıııı](#) tsâtsane beııı hııı k'e huto email [info@ILEXSettlement.ca](mailto:info@ILEXSettlement.ca) huto ʔejâ ts'ęn dııtsı 1-833-700-7458.

---

Ôma sihkit'sahikêwin kitâpacikâtêw piyakwan î nâtamowâcîk kahkiyaw anikik ôma L'kwal Sâkitawahk kâkî itohtîcîk mîna onîkhihikowâwa. Ôma sihkit'sahikêwin oyasowâtamwak L'kovremâñ L'Canada mîna tipahâskân Kisiskâcowan wiyawâw kâ itôtahkwâw kâkî mâytôtahcîk awâsisak êkwa onîkhihikowâwa anikik kâkî itohtîcîk ôta ôma Sâkitawahk L'kwal.

Anohc êkwa kîsi oyasowâtamwak êkwa sihkitsahikêwin ôma napo L'Canada êkwa tipahâskân Kisiskâcowan marrshihkêwin. Ôhi marrshihkêwina itasinahikâtêwa:

- îwî tipahamôwâtwâw kahkiyaw anikik kâ ak'sotwâw ôta (ahpô anihî lî papî kâ masinahikâtîki ôna ta nakatama kîkwêy) kâkî mâytôtahcîk mîna kâkî âspihîcîk;
- îwî tipahamôwâtwâw kahkiyaw anikik kâ ak'sotwâw ôta (ahpô anihî lî papî kâ masinahikâtîki ôna ta nakatama kîkwêy) êkwa kwayes kâ nôcihîcîk, âspihîcîk, mîna kâ mîtwâkâtihcîk ôta dâl kwal: mîna
- îwî pakitinâtwâw sôniyâwa ta wîcihîcîk mîna ta miyôyâcîk kahkiyaw anikik kâkî itotîcîk ôma l'kwal, mîna onîkhihikowâwa, mîna ocînása.

Ôhi napo kâ isi itasinahikâtîki piyakwan î mohci masinahikâtîki iskohk oyasowêw ta tâpowikihta. Ôta ôma pônakimihci **Niskapîsim 30-31akimihci 2026** askî, ôta ôma kihci oyasowêwikamik Court of Kings Bench kâ isihkâtahkwâw ta oyasowâtamwak kîspin piyak ahpô napo marrshihkêwin takî otinikâtîkwâw.

Kîspin ayowâk kinohtî kiskihî, ayamihâ ôma ahpô mâmahtâwâpacihcikanihk itohtî ôta: <http://ilexsettlement.ca/>. Kakî fônahwâwak ahpô kakî it'sahamowâwak email ôkik opîk'skwîstamâkêwak anta anima kâ masinahikâtîk iskwayânihk ôhi lî papî.

Kotak astêw ôma, nawac î wihcasik ta ayamihcikâtîk Kâkî wâpahtîn mâmahtâwâpacihcikanihk [ôta](mailto:ota@ILEXSettlement.ca) ahpô cî email [info@ILEXSettlement.ca](mailto:info@ILEXSettlement.ca) ahpô fônahikî 1-833-700-7458 ta itisinahamâkawiwin ôma l'papî.

---

### Kîkwêy ôta î masinahikâtîk

---

1. Kîkwêy mâka ôma Sihkit'sahikêwin Class action lawsuit kâ ishkâtîk?
2. Kîkwêy mâka ôma sihkitsahikêwin î âyimôtahkwâw?
3. Ôna tipiyaw î akisot ôta ôma sihkit'sahikêwin?
4. Kîkwêy mâka L'Canada î âsotamâkîcik.
5. Kîkwêy mâka tipahâskân Kisiskâcowan î âsotamâkîcik?
6. Tân'sîsi nika tipahamâkawin kîspin piyak ahpô napo marrshihkêwina otinikâtêwa?
7. Tân'sîsi mâka î atoskîmaka ôma pîk'skwîstamâkêw ta takihcikî.
8. Kîkwêy mâka ôma ta itahkamika kihtwâm?
9. Kîkwêy mâka nimîkawina mîna ninawasônânamâkana?
10. Anima mâka kîspin nimwî ninohî ak'son ôta ôma sihkit'sahikêwin?
11. Tân'sîsi mâka ayowâk nikakî kiskihîtin kîkwaya ahpô kîkwêy îwî itahkamika?

---

### 1. Kîkwêy mâka ôma sihkit'sahikêwin Class Action Lawsuit kâ ishkâtîk?

---

Ôma Class action lawsuit, nimwî mihcât î mâmawintocik ayisînowak î sihkit'sahikîcik mâka î nâtamôwâcik kahkiyaw, anikik piyakwan kâ î isi mâyitôtâkawicik, ispihci awiyak ta piyako sihkit'sahikî. Ôma class action piyakwan ayowâk î wihcasik ta tipahamahcik anikik kâkî mâmawi kwâtahikihcik mîna mâyitôtâkawicik, ayis ta piyako sihkit'sahikiyin nawac poko ka mâkohtân ayis sohkakihîtêw, ta maci kiskisiyin, mîna kotaka kîkwaya.

Ôik ayowâk kâ istasicik kâ mâmawin'tocik, "class" isihkâsowak. Kîspin êkota kitakoson ôma "class", kimâmawin'kawin êkota kîspin nimwî pahkân kiwi ispayihon. (ôma î nakatîm'soyin isi kitâpahcikâtêw)

Anikik kâ sihkitsahikîcik, nimwî kâ mihcâtîcik, plaintiffs isihkâtikawak.

---

### 2. Kîkwêy mâka ôma sihkit'sahikêwin î âyimôtahkwâw?

---

Ôma Sâkitawahk kâ kanawîmihcik l'kwal (âskaw Sâkitawahk alam'siyöñ l'kwal kî isihkâtamwak, Sâkitawahk awâsisak kâ kanawîmihcik l'kwal, ahpô cî Sâk'tawahk l'kwal,) ôma l'kwal kî pimpêyihîtâwak 1860 iskohk 1975-76. Iyako ôma nistam l'kwal l'Canada kâkî mâcipêyihîtâcik ta kanawîmihcik mîna ta kiskinohamâkawicik Iyintowîno awâsisak. Awâsisak osâm poko âpihtawkosânak, âtiht oskîcowîno awâsisak wâsakâm Kîwîtinohk tipahâskân Kisiskâcowan ohci.

Ôma kâ wî sihkit'sahikihk, *Gardiner maw'nîhwêw The Attorney General L' Canada ôma tipahâskân Saskatchewan isihkâtamwak.* (Court File Number KBG 936 of 2025 Oyasowêw lî papî akihtâsowin KBG 936 ôma askî 2025). Kotak sihkitsahikêwin kî mâcipêyihîtâwak ôma Sâkitawahk l'kwal ohci (*Aubichon maw'nîhwêw The Attorney General L' Canada ôma tipahâskân Saskatchewan isihkâtamwak.*) mâka kî mâmawinamwak napo ôhi sihkit'sahikêwina, êkwa piyak poko êkwa sihkit'sahikêwin astêw.

Anikik kâ wîhikicik kâ sihkit'sahikîcik nikotwâsik istasowak kâkî itohtîcik l'kwal mîna piyakwan î nâtamâkîcik onîkikowâwa kici. Kî kihkâwitamwak, ôkik l'kovrremâñ l'Canada mîna tipahâskân Kisâskâcowan kî pakitinêwak sônîyâwa, kî oyasowâtamwak, kî piskihtamwak, mîna kî

paminamwak ôma Sâkitawahk L'kwal. Kî kihkâwitamwak, ôkik L'kovrremâñ L'Canada mîna tipahâskân Kisâskâcowan nimwî kwayes î pamihâcik ôkik awâsisak kâ itohtîcik ôma l'kwal, mîna nimwî kwayes î piskîmâcik, î nâtamowâcik, î mâytôtahcik, êkwa L'kovrremâñ ôkik poko ta tipahikîcik, ta tipahamowâcik kahkiyaw ôkik kâkî itohtîcik ôma l'kwal. Ôma kâkî mâyahkamika mîskwa tâpwîhçikâtêw oyasowêwinihk.

Napo L'Canada êkwa tipahâskân Kisiskâcowan tâpowikihtamwak îkî mâytôtâkawicik anikik kâkî itohtîcik ôma Sâkitawahk L'kwal.

---

### 3. Ôna mâka tiyaw î ak'sot ôma sihkit'sahikêwin?

---

Nîso itowa kâ mîmawin'tocik ay'sînowak isi kitâpahçikâtêw ôma kâ sihkatsahikîcik, piyakwan pah pahkân î itîmikawitwâw

**Kâ paspîcik mîmawintowin**      **ôkik** Kahkiyaw ay'sîno kiyâpic kâ pimâtisit ôta ôma Nîpâyamihâwipîsim, kîkâc mitâtaht kâkimiht, 2003 askî mîna kî itohtêw ahpô kiskinohamowâw ôma Sâkitawahk l'kwal mîkwâc kâkihtîk ôma "class period" kâ isihkâtîk, ôkik ay'sînowak mîna kahkiyaw kîkwêy kâ tipihahkwâw, kâ nakatamowâtêw ocawâsim'sowâwa, anikik kâ paminahkwâw lî papî mâna kâ nakataskîtwâw, executors, administrators, personal representatives and/or trustees isihkâsowak. Ôma mîna anikik otînahk ohci l'kwal kâkî itohtîcik, ak'sowak ôta, "day schoolers" isihkâsowak.

**Piyak oskân mîmawin'towin**      Kahkiyaw ay'sîno kâkî itohtîcî ôma l'kwal, owîkimâkana ahpô onâpîma, onîkihikwa, ocawâsimisa, ôsisima, ahpô osîmisa, ostîsa, omisa.

Ôma sihkit'sahikêwin nimwî kahkiyaw kîkwêy akihtêw anihi poko kâkî isapiyiki ahpô cî kâkî itahkamika ôta Sâkitawahk l'kwal mîna nîtî Alam'siyöñ kâkî kanawîmihçik awâsisak, êkwa kâkî kipahikâtîk nântaw 1975/76. Ôkik lî parr êkwa lî sarr kâkî akosocik ôta The Oblates of Mary Immaculate and Grey Nuns (ôma l'katalik laklîs) kî paminamwak ôma l'kwal êkwa êkota kâkî kanawîmihçik awâsisak.

Ôma sihkit'sahikêwin nimwî kîkwêy akihtêw kâ itahkamika mastaw ôta ôma l'kwal Rossignol School kâ isihkâtîk mîna Ile a la Crosse School Board kâ paminahkwâw. Ôma l'kwal Rossignol School kâ isihkâtîk, kî mâcipêyihçik 1975-76 nimwî êkota kî wîcihowêwak, nimwî kîkwêy î kitâpamikocik ôkik lî katalik laklîs, mîna nimwî kî kanawîmêwak awâsisak.

---

### 4. Kîkwêy mâka âsotamâkêwak ôta ôma marrshihkêwin l'Canada ahci?

---

L'Canada tâpowikihtamwak ta tapahikîcik \$27.335 piskwacimillion anima kici "êkota kâyâyin", ta isi nisitoçikâtîk kahkiyaw môsihtâwak piyakwan î pâp'tikocik ôma kâkî mâyahkamika pahpahkîta. Tahto ôkik l'kwal kâkî itohtîcik ta tipahamowâwak omisîsi:

- Iskohk mitâtahtwâw kihci mitâtahtomitanaw tahtwâpis anikik kâ itohtîcik niyânan askî ahpô âstamihk; ahpô cî
- Niyânosâpwâw kihci mitâtahtomitanaw tahtwâpis anikik kâ itohtîcik niyânan askî ahpô ayowâk.

Ôma akihtâkwan pahki askiya, kiyâm aciyaw poko kâ itohtiyin.

Ôkik l'kwal kâkî itohtîcik mîna kiyâpic kâ pimât'sicik ôta ôma Nîpâyamihâwipîsim kîkâ mitâtaht kâkimiht 2003 askî, mâka aspin ohci kî nakataskêwak, tipahamâkêwin ôma onîkihikowâwa ahpô ocawâsim'sowâwa, osisomisowâwa (ôma tipahikêwin anihi lî papî

mâna kâ nakataskîtwâw, executors, Administrators, personal representatives and/or trustees isihkâtêwak ta paminamwak.) Kîspin nakataskêw ana l'kwal kâkî itohtît êkwa kâw kîkwêy l'papî anima will kâ isihkâtîk kî masinaham, êkwa nimwî awiyak kî wîhâw ta pamina kîkwaya kâ tipihata, ana sôniyâw kâkî wî tipahamaht ôkik ta mîkawak, onîkihikwa, onâpîma, owîkimâkana, ahpô ocawâsimisa kîspin nimwî awiyak kî wîcâyâmêw ahpô kî wîkimêw kâkî pôni pimâtisit, kîspin ôkik kâ wîhihcik kaskihtâwak ta nôkohtâcik wiyawâw tipiyaw ta tipahamahcik.

Kîspin awa 27.335 piskwacimillion ikâ êkwêyikohk kahkiyaw ta tipahamahcik, ta âcôpitamwak kahkiyaw piyakwan mâka âstamihk ta tipahamâkawak. Ana kâ sâponakacihtât akihcikêwin kî itihtam nântaw nîswâw kihci mitâtahtomitanaw mîna nikotwâsomitanaw î istasicik anikik l'kwal kâkî itohtîcik êkwa kiyâpic î pimât'sicik aspin Nîpâyamihâwipîsim kîkâ mitâtaht kâkimiht. 2003 askî, mâka itihtamwak nimwî katâc ta âcônîkâtîk ôma tipahikêwin.

Kîspin ayowâkipayô sôniyâw ispî kahkiyaw tipahikêwin kîsipêyiki, ana sôniyâw kâ ayowâkipayit, ôta anima Legacy Fund kâ isihkâtîk ta ahêwak.

Ôma Legacy Fund kâ isihkâtîk, mâmawinêwak sôniyâwa, awa sôniyâw ta âpacihit kîkwaya anihi kâ kwîtamâtâw ay'sînînahk mîna ocînâsihk ta wîcihikotwâw ta miyöyâtwâw. Ôhi Legacy Projects kâ isihkâtahkwâw, piyakwan î âsotamâkîcik anima kici ta miyöyâcik, ta nâtawihicik, ta nâtamâkawicik, kiskinohamâkêwin, ahpô lyintowîno pik'skwêwina (Kîwîtinohk Michif, Nêhiyawêwin, mîna cîpwayânîmowin) ta kakwî pimâcihtâcik mîna piyakwâw.

L'Canada ôkik wî tipahikêw mitâtahtwâw piskwacimillion tâhiht ôta ôma Legacy Fund, mîna ana kâ ayowâkipayit sôniyâw ta nîswahêwak kîsi tipahamâkawitwâwi anikik kâkî itohtîtwâw ôma l'kwal. Ôma Legacy Fund tipiyaw anikik kâkî itohtîtwâw ôma l'kwal, wiyawâw ta paminamwak. Animatowa kâw ta sôniyahkâkihik Corporation isihkâtamwak, kwayes ta pimpeyihâtâw mîna kahkiyaw awiyak takî kwîcihkîmô tân'sisi î âpacihit sôniyâw nanâtohk kîkwaya kâ atoskâtahkwâw, Legacy Projects isihkâtamwak.

Ôma âsotamâkêwin/ marrshihkêwin dâl papî kâ masinahikâtîk, L'Canada ahci itasinahikâtêw:

- Iskohk niyânan piskwacimillion tâpacihit ta paminahkwâw ta atoskâtahkwâw ôma (kahkiyaw lî papî kâ sâkaskinahtâcik, ayamihcikêwin, masinahikêwin, naskwiyasimowin, akihcikêwin, mîna sôniyâw ta sipwî'tsahoht)
- Mîna niyânan piskwacimillion tâpacihit kîspin awiyak wî sihkitsahwêw tipahâskân Kisiskâcowan (kîspin oyasowêw sâpohtatâw ôma marrshihkêwin mîna sihkitsahikêwin kîsipayin.)

Kakî ayamihtân kahkiyaw lî papî kâ marrshihkîcik mîna kâ masinahahkwâw L'Canada ahci mâmahtâwâpacihikanihk. [ôta](#) ahpô cî kakî email ôta [info@ILEX Settlement.ca](mailto:info@ILEXSettlement.ca) ahpô fônahikî 1-833-700-7458 kamîkawin lî papî î tâpasinahikâtîki.

---

## **5. Kîkwêy mâka âsotamâkêwak ôma marrshihkêwin tipahâskân Kisiskâcowan ahci?**

---

Tipahâskân Kisiskâcowan tâpowikihtamwak ta tipahikîcik \$40.2 piskwacimillion ôma kici kâ sihkitsahohcik. Awa marrshihkêwin sôniyâw tipahâskân Kisiskâcowan kâ pakitinât omisi ta isi itâpacihit nêwayahk isi kitâpahcikâtêwa anikik kâ mâmawin'tocik kâ pok'sîmocik: kahkiyaw piyakwan î isi môsihtâcik, î âyimôtamâtocik; anikik kâ mâytôtâkawicik, miyöyâwin, kiskinohamâkêwin, pik'skwêwina mîna pimâtisowin, mîna oyasowêwak ta tipahamahcik. Ôkik kâ nâtamâkoyahkwâw nidawihitamwak awa nêwomitanaw piskwacimillion mîna ayowâkîs sôniyâw (40.2) omisîsi ta isi tâskinâcik:

- Pitamâ, ôkik kwayes kâ âspihicik, kâ nôcihcik, kâ mîtawâtikawicik ôta Sâkitawahk l'kwal, iyakonik nîkân ta tipahamâkawitwâw.

- Kihwâm anikik kâkî wîkitwâw kâkî kapîsicik ôta ôma Alam'siyôñ awâsisak kâ kanawîmihcik; mîna
- oyasowêwak ta tipahamahcik.

Ôma mâytôtâkêwin wâwîs anima kâ sohka kâkî mîtwâtikawiyin, kâkî kwâtakihikawiyin nêwayahk ta isi tipahikêwak, ôta niyânomitanawâw kihci mitâtahtomitanaw tahtwâpis iskohk nîswâw mitâtahtomitanaw nistomitanaw niyânosâpwâw kihci mitâtahtomitanaw mâka ôma êkwa kitâpahcikâtêw tînimêyikohk î sohka ôma mâytôtâkêwin mîna tîn'si î itiskâkoyin ôma mâyisihcikêwin. Piyakwan ôma kâ isi âsotamâkîcik L'Canada, Ôkik l'kwal kâkî itohtîcik kî nakataskêwak mwîstas ôma Nîpâyamihâwipîsim kîkâ mitâtaht kâkimiht 2003 askî, tipahamâkêwin ôma onîkihikowâwa ahpô ocawâsim'sowâwa, osisimisowâwa ta tipahamâkawak mâka poko ta nôkahtâtâw wiyawâw tiyaw ta tipahamâkawicik.

Mâka ôma ayowâkîs kâ wî tipahamahcik anikik kâkî wîkitwâw êkota anima l'kwal, nimwî kiskihtâkwan tînimêyikohk iskohk kahkiyaw anikik kâkî mâytôtâkawicik kâkî mîtwâtikawicik tipahamowâwak. Awa sôniyâw, ôkik poko kici anikik kâkî kanawîmihcik dâl kwal Alam'siyôñ, (ahpô cî anikik kâ nakatamôwâtâw kîkwaya) î isi nisitohcikâtîk awa sôniyâw anima kâkî mâytôtahcik ôta ôma Sâk'tawahk Alam'siyôñ L'kwal, pah pîtos ta tipahamâkawak tînimatahto askî îkî itohtîcik l'kwal ta kitâpahcikâtêw.

Itihtâkwan piyak piskwacimillion tahtwâpis îwî âpacihihcik ta tipahahkwâw Anima lî papî ôhi marrshihkêwina kâ paminahkwâw, masinahikêwin, mîna mâmawapowin. Tahkotastâwak ôma administration kâ marrshihkîtwâw L'Canada ahci. Kîspin ôma marrshihkêwin tipahâskân Kisiskâcowan ahci sâpohtîmakan, êkwa anima L'Canada ahci âsînamwak, ayowâk poko ta tipahamahcik ôkik lî papî kâ paminahkwâw kâ atoskâtahkwâw

Kakî ayamihtân kahkiyaw lî papî kâ marrshihkîcik mîna kâ masinahahkwâw tipahâskân Kisiskâcowan ahci mîmahtâwâpacihihcikanihk. [ôta](mailto:ota@ILEXSettlement.ca) ahpô cî kakî email ôta [info@ILEXSettlement.ca](mailto:info@ILEXSettlement.ca) ahpô fônahikî 1-833-700-7458 kamîkawin lî papî î tâpasinahikâtîki.

## **6. Tîn'sîsi nika tipahamâkawin kîspin piyak ahpô napo marrshihkêwina otinikâtêwa?**

Poko ta mîm'tonihtamin awa oyasowêw poko ta sâpohtatât piyak ahpô napo/nîso Ôhi kâ âsotamâkîcik pâmwîs sôniyaw ta mâci mîkicik itasinahikâtêw ôta dâl papî. Mîskwa kîkwêy ôma sôniyâw ta mîkihik mâcipayin.

Ôma mîna ta mîmtonihcikâtîk ôhi marrshihkêwina pah pahkân astêwa mîna nimwî Kakî nîswastân. Oyasowêw takî âsînam îsinîsiki, sâpohtatâw piyak ahpô nîso.

Kîspin oyasowêw sâpohtatâw piyak ahpô napo ôhi marrshihkêwina, anikik ay'sînowak kâ wî tipahamahcik (anikik kâkî itohtîcik ôma l'kwal, mîna anikik onîkihikowâwa ahpô kotak ay'sîno kâ nakatamowâtâw êkwa dâl papî î masinahikâsocik) takî sâkaskinahtâwak ôma l'papî claim form isihkâtamwak ta tipahamaht. Nimwî istasi poko sîmâk ta sâkaskinahtâyin ôma claim form kîspin kîkî itohtân ôta ôma L'kwal, mîna poko ta sâkaskinahtâyin kîspin kînohtî wihtîn î mâytôtâkawiyin ayis ta nakinamwak deadline isihkâtamwak ôkik kâ paminahkwâw ôma sôniyâw kâ mîkicik.

Mîskwa kîsihtâwak ôma claim form mâka âsotamâkêwak ta wihcasin ta sâkaskinahtahk. Âyîtwâw ôkik pîk'skwîstamâkêwak mîna awa lî papî kâ pamina, claims administrator isihkâsô, (anikik kâ masinahikîhihcik ta kitâpahtahkwâw ôhi lî papî kâ sâkaskinahtâya) Kahkiyaw kiskihtamwak iyako ôma kâkî itahkamika ôta Sâkitawahk l'kwal Kîspin piyak ahpô napo ôhi marrshihkêwina sâpohtatâw awa oyasowêw, ta piskihtamwak mihcât î pakam'skâkocik ôma kâkî isi pamihihcik, nimwî nimwî ta sohkan ta sâkaskinahtâyin ôhi lî papî. Misakâmî êkota tâyâwak ôkik kâ nîtamâkîcik, mîna kâ wîcihowîtwâw awiyak mâna kâ Wîsakîtihtî.

Kíspin ayowák kinohtí kiskihtín, tân'sísi ôma "claim process" î atoskímaka, kakí Ayamihtân ôhi marrshihkêwina lî papí [ôta](#).

---

## 7. Ta tipahamân cí ôhi oyasowêw kâ tipahikíhis?

---

Anikik kâkí itohtícik ôma l'wal mîna anikik oníkihiwowâwa pahkân kâ isi kitâpamikawicik, nimwí katác ta tipahikítwâw. Kâ isi osihcikátík ôma claims process kâ isihkâtahkwâw, nimwí kikwítamân opík'skwístamâkêw.

Ôkik nistam kâ wíhihtwâw kâ sihkitsahikícik, plaintiffs, opík'skwístamâkêwa kî atoskâtamwak âstamihk ta tipahamâkawicik, ahpô cí namakíkwêy ta tipahamahtwâw, aspin ohci ôma sihkit'sahikêwin kâkí mâcihtâtâw, êkospí kî marrshihkêwak êkwa kî itwêwak, kíspin pihkohtâwak kíkwêy, êkota ohci ta tipahamâkawak, "contingency fee" isihkâtamwak iyakwânima. Êkosísi ôma kâ sihkitsahikícik ôma "class action lawsuit" î isi atoskímaka ôta ôma L'Canada.

Kíspin ôhi marrshihkêwina sâpohtâmakana, opík'skwístamâkêwak ôkik, ta kwícimêwak oyasowêwa ta sâpohtatât ta tipahamahcik:

- Ayênânêw mînápihtaw piskwacimillion mîna anima ayowákís kâ tipahikiyin, "tax" isihkâtamwak, L'Canada ôkok ta tipahikícik êkwa anima L'Canada marrshihkêwin ohci ta otiniht sôniyâw: mîna
- Ayênânêw mînápihtaw piskwacimillion, tipahâskân Kisiskâcowan ôkok ta tipahikícik êkwa anima tipahâskân Kisiskâcowan marrshihkêwin ohci ta otiniht sôniyâw, namakíkwêy tax akihtêw ôta

Namakíkwêy opík'skwístamâkêwa ta tipahikawak ôta ohci ana sôniyâw kâ marrshihkítwâw L'Canada ahci, nimwí ta otinêwak sôniyâwa ôta ohci "experience payments" ahpô anima "legacy fund." Nimwí ta âcônêwak sôniyâwa ôhi ohci "experience payments" ahpô anima "legacy fund." Pahkân ôkik pîkskwístamâkêwak î marrshihkícik tân'si ta isi tipahamahcik, mwístas ôma Marrshihkêwin kâ kîsastík, mîna L'Canada ta tipahamowêw opík'skwístamâkêwak, mâka poko pitamá ta sâpohtatât awa oyasowêw.

Ôma marrshihkêwin tipahâskân kisaskâcowan ahci pîtos: anima "all inclusive" isihkâtamwak, ana sôniyâw kâ wí âpaciháci ta tipahamahtwâw opík'skwístamâkêwak, poko oyasowêw ta sâpohtatât, êkwa ôta ôma tipahâskân kisaskâcowan sôniyâw 40.2 piskwacimillion, êkota ohci ta tipahamowâwak. Nimwí kâcônâmakawinaw, ana sôniyâw kâ wí tipahamahtwâw anikik kâ mâyitôtâkawitwâw ahpô cí anikik kâkí wíkitwâw Alam'siyõñ, ayowákís kâ wí tipahamahcik (ôma ôta omisi î isi itasowihk, kíspin \$50,000 kitasotamâkawin, kahkiyaw iyakwâna \$50,000 ka mîkawin) mâka awa sôniyâw, wiyawâw opík'skwístamâkêwak nîkân ta tipahamahcik pâmwís anikik kâ mâyitôtâkawitwâw.

Ôkik kâ nîkânîstahkwâw kâ sihkitsahikícik, opík'skwístamâkêwak wí kwícimêwak oyasowêw ta sâpohtatât ayowákís ta tipahamahcik, "honoraria" isihkâtamwak ôma êkwa ômêyikohk \$10,000 ta tipahamâkawicik kahkiyaw anikik kâpicik ôta ôma Ile a la Crosse Steering Committee, kâ isihkâtahkwâw, anima kici êkohk mihcât askî kâ atoskâtahkwâw ôma. Awa sôniyâw kâ wí tipahamowâtwâw ôkik kâ nîkânîstahkwâw "committee" kî marrshihkêwak pahkân l'Canada ahci, ta tipahamâkawowak pahkân kíspin oyasowêw tîpakihtam mîna sâpohtatâw.

---

## 8. Kíkwêy êkwa kihtwâm ta itahkamika?

---

Ôta Niskipísim pônakimihci, 30/31, 2026 askí, ta kitâpahtamwak ôma Kihci okimâw oyasowêwikamik ôta Misâskwatôminahkikohk, êkota oyasowêw ta wihtam kíspin piyak ahpô napo tîpakímô ta sâpohtatât. Tân'sísi î isi itasowâtahkwâw kíspin ôma kwayes íkí icihka, nahíkohk, mîna î miyôsik kahkiyaw kici. Oyasowêw awa ahpô itikwí ta sâpohtatâw piyak, napo, ahpô mô

piyak. Oyasowêw nimwî ta kî mîskocipitam ôhi marrshihkêwina, ta mohci oyasowâta kîspin ta sâpohtatât ahpô namwâc.

Kîspin oyasowêw sâpohtatâw piyak L'kovrremâñ ahci, ta kîsipayin sihkitsahikêwin iyakwâna l'kovrremâñ ahci. Kîspin oyasowêw sâpohtatâw napo, kahkiyaw ôma sihkitsahikêwin ta kîsipayin.

Oyasowêw mîna ta oyasowâtam kîspin ta tipahamahcik opîkskwîstamâkêwak anima kâ itakimisocik mîna ana sôniyâw kâ wî tipahamâtwâw ôkik kâ nîkânîstahkwâw committee kâ isihkâsocik, opîk'skwîstamâkêwak î kwîcihkîmotwâw wiyawâw kici (mîna kîspin î icihka ahpô nahîkohk). Oyasowêw ta kî mîskocipitam tânimêyikohk ta tipahamahcik, ahpô itikwî ta sâpohtatâw, ta ânskôpitam, ahpô câ namakîkwêy ta sâpohtatâw ôho. Ôkik kâ nîkânîstahkwâw, "committee" kâ wî ânskô tipahamâkawicik, ahpô itikwî ta sâpohtatâw, ta ânskôpitam, âtiht poko ta tipahamahtwâw, ahpô cî nimwî awiyak ta tipahamâkawit.

---

## 9. Kîkwêy mâka nikakîtôtîn ahpô nikakîsihcikân?

---

### 1. Kây kîkwêy isihcikî

Kîspin kitâpowikihtîn ôhi marrshihkêwina, anihi opîkskwîstamâkêwak kâ takihcikîcik, mîna anikik kâ nîkânîstahkwâw, committee" tânimêyikohk kâ wî tipahamahcik, nimwî katâc kîkwêy ta itôtamin. Kîspin oyasowêw sâpohtatâw piyak ahpô napo marrshihkêwina, ayowâk ka mîkawinaw ta wihtamâkawiya kîkwêy kihtwâm ta ispayik, mîna tân'sîsi ta sâkaskinahtâya lî papî ta tipahamâkawiya.

Kîspin nimwî kinohtî akoson ôta ôma sihkitsahikêwin (nimwî î nidawihtamin ta aksoyin ôta mîna pahkân î nohtî itôtamin kîkwêy, kakî piyako sihkitsahikân) l'tâ kâyân ta itôtamin iyakwânima kîsipêyiki ôma ka wî sâpohtîmaka sihkitsahikêwin. Nimwî katâc kîkwêy ta itôtamin sîmâk kispin pahkân ki wî ispêyihon.

### 2. Kakî ânwihtîn piyak ahpô napo marrshihkêwina ahpô opîkskwîstamâkêwak kâ itakihcikîtwâw

Kîspin nimwî ki tâpowikihtîn ôhi marrshihkêwin L'Canada ahpô tipahâskan Kisiskâcowan ahci, tânimêyikohk ta tipahamahcik opîkskwîstamâkêwak, ahpô ôkik kâ nîkânîstahkwâw "committee" kâ isihkâsocik ta tipahamahcik, êkwa nimwî kindawihtîn oyasowêw ta sâpohtatât, kakî pakitinîn lî papî ta wihtamin tâsîna ôhi. Oyasowêw tâyamihtâw kahkiyaw anihi lî papî ay'sîno kâ pakitina kîkwêy anima nimwî î tâpowakîmot êkwa ôma tâpacihtâw oyasowâcîkîci.

Kîspin kinohtî nôtinîn ahpô kinohtî âsînîn ôma sihkitsahikêwin, anima kakî sâkaskinahtân l'papî, "objection form," isihkâtêw êkwa ta itisahamowit ana kâ pamina ôma, claims administrator isihkâsô pâmwîs Niskipîsim 29, 2026 askî. Ôma l'papî "objection form" mîna tân'sîsi ta sâkaskinahtâyin mâmahtâwâpacihcikanihk astêw [ôta](mailto:info@ILEXSettlement.ca) ahpô cî email ôta [info@ILEXSettlement.ca](mailto:info@ILEXSettlement.ca) ahpô cî fônahikî 1-833-700-7458, ka itsahamâkawin ôma "objection form."

### 3. Kitâpahta ahpô tipiyaw êkotî kakî itohtân ta natohtamin

Kîspin kinohtî kitâpahtîn ôma Marrshihkêwin kâ wî oyasowâtahkwâw, kakî itohtân ôta oyasowêwikamik 520 Spadina Cres. E Misâskwatôminahtikohk, ôta (pônakimihci **Niskipîsim 30,31, 2026 askî, mitâtaht tipahikan kîk'sîpâ ta mâcipayin**) Anima mîna kakî kitâpahtîn ôta ôma mîskanâs (link isihkâtêw) cikâstîpêyicikanihk.

Kahkiyaw anikik ôta ôma l'kwal kâkî itohtîcik ahpô onîkihikowâwa kâ nohtî pîskwâtâtwâw oyasowêwa ôhi ohci marrshihkêwina, opîk'skwîstamâkêwak kâ itakihcikîcik, ahpô anikik kâ nîkânîstahkwâw "committee" ta tipahamahtwâw, takî itohtêwak ôta ôma oyasowêwikamik ahpô cî mâmahtâwâpacihcikanihk. Pokwîsi kakî wihtîn, nôkohtân tânsîsi î itamahcihoyin ôhi ohci

marrshihkêwina, opîkskwîstamâkêw itakihcikêwin, kâ nîkânîstahkwâw “committee” tipahamâkawin.

Ta miskopitamin anima “link” ta kitâpahtamin ahpô ta pîk’skwiwin mâmahtâwâpacihcikanihk, isowîpahikî ôta <http://ilexsettlement.ca/> ahpô cî email ôta [info@ILEXSettlement.ca](mailto:info@ILEXSettlement.ca) ahpô fônahikî 1-833-700-7458 mwîstas Niskipîsim nîstanaw nêwosâp akimihci, 2026 askî.

---

### **10. Tân’sîsi mâka nikakî kahcitiñin ayowak âcimowin ôma ohci marrshihkêwin?**

---

Ayowâk ta kiskihtamin ôhi ohci marrshihkêwina, kîhokî ôta <http://ilexsettlement.ca/> ahpô cî email ôta [info@ILEXSettlement.ca](mailto:info@ILEXSettlement.ca) ahpô fônahikî 1-833-700-7458.

Kîspin kinotî pîkskwâtâw opîkskwîstamâkêw, anikik opîkskwîstamâkêwak kâ nâtamâkîcik kiyaw kici kakî mîkwak ayowâk âcimowin ôma ohci. Nimwî kîkwêy ka itakihtamâkwak ta pîkskwâtîwâw ôma ohci sihkitsahikêwin ahpô marrshihkêwin.

#### **Sotos LLP**

55 University Avenue, Suite 600  
Toronto, ON M5J 2H7  
Email: [namaya@sotos.ca](mailto:namaya@sotos.ca)  
Phone: 1-888-684-5545 (toll-free)

#### **Goldblatt Partners LLP**

20 Dundas Street West, Suite 1039  
Toronto, ON M5G 2C2  
Email: [esmith@goldblattpartners.com](mailto:esmith@goldblattpartners.com)  
Phone: 1-855-214-7557 (toll-free)

#### **Merchant Law Group LLP**

2401 Saskatchewan Drive, Suite 100  
Regina, SK S4P 4H8  
Email: [ilex@merchantlaw.com](mailto:ilex@merchantlaw.com)  
Phone: 306-271-2896